



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 63 - та седница одржана на ден 15.03.2022 година ја донесе следната

### Одлука

Постапката по предметот број 12 - 940/1 од 07.02.2020 година, оформен по наводи за незаконско работење на судии во Основен суд -----, СЕ ЗАПИРА.

ДКСК утврди дека, согласно одредбите на Законот за спречување на корупцијата и судирот на интереси, нема елементи за натамошно постапување по предметот од причина што за предметниот случај е постапено од страна на други надлежни органи, а со оглед дека во конкретниот случај се работи за анонимна пријава со паушални и непоткрепени наводи не постоела можност за преземање на конкретни дејствија согласно нивните законските надлежности.

Предметот со број 12 - 940/1 од 07.02.2020 година да се затвори и архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на непознат подносител, -----,

-----, на ден 07.02.2020 година доставена е пријава заведена под број 12 - 940/1 од 07.02.2020 година, со наводи против лицата -----, Претседател на Основен Суд ----- и -----, сите тројца судии во Основен Суд ----- и во истата изнесени се наводи за незаконско работење на наведените лица во последните две години. Предметната пријава била доставена до Судскиот совет на РСМ и до Основното јавно обвинителство за гонење на организиран криминал и корупција Скопје.

Во насока на утврдување на фактичката состојба и проверка на наводите во предметот, ДКСК побара податоци и информации од Судскиот совет на РСМ и Основното јавно обвинителство за гонење на организиран криминал и корупција Скопје. По барањата на ДКСК е постапено и доставени се бараните податоци и информации, со прилог документација и по разгледување на целокупната документација со која располага за предметниот случај, констатирано е следново:

- Во конкретниот случај станува збор за наводи по однос на незаконито работење на наведените лица при извршувањето на нивната функција претседател и судии во основниот суд во последните две години. Во доставената пријава се наведува дека претседателот на Основен Суд ----- вршел невиден и огромен терор, мобинг и ракет, секојдневно ги малтретирал вработените со тоа што ги следел со видео надзор во Судот и незаконски ги менувал нивните работни места и работни задачи. Исто така именуваниот претседател незаконски издавал наредби до вработените во Архивата во овој суд, а другите тројца судии незаконито постапувале при вршењето на нивната судиска

функција. Во пријавата се изнесени и наводи дека пријавеното лице не го сменил анкетниот лист и ја нема известено ДКСК за целокупниот имот со кој располага, а за што ДКСК веќе била известена.

Во пријавата која е доставена и до Судскиот Совет на РСМ се бара претседателот на Советот да излезе на лице место во наведениот суд, да ги испита сите наведени околности и да преземе мерки а се со цел спречување на сите незаконити работи кои ги вршат овие судии.

- По однос на наводите дека пријавеното лице не го сменил анкетниот лист и ја нема известено ДКСК за целокупниот имот со кој располага, по извршени проверки констатирано е дека е оформлен предмет заведен под број ----- од 22.02.2020 година согласно Годишниот план за следење на имотната состојба и интересите за 2020 година усвоен од ДКСК, а по кој ДКСК веќе има постапено и на 42-та седница одржана на ден 27.11.2020 година има донесено одлука од своја надлежност.

- Основното јавно обвинителство за гонење на организиран криминал и корупција Скопје, ја известува ДКСК дека од страна на ова обвинителство бил извршен увид и пребарување во уписниците, кои се водат во обвинителството, при што било констатирано дека во истите не била заведена Кривичната пријава против лицата -----, Претседател на Основен суд -----, -----, сите судии во Основниот суд -----.

- По барање на ДКСК, доставен е одговор од Судскиот Совет на РСМ, во кој се известува дека Советот постапил по конкретниот допис на ДКСК и по неговиот прием истиот бил проучен при што било утврдено дека Судскиот Совет нема надлежност за постапување во конкретниот случај, од причини што за постоење елементи на сторено кривично дело надлежност имал друг орган, поточно јавното обвинителство кое ги гони сторителите на кривични дела и други казниви дела утврдени со закон и превзема дејствија потребни за откривање на кривично дело и сторителите, како и поради околности што дописот од страна на подносителите е доставен и до Основното јавно обвинителство за организиран криминал. Ваквиот став, Судскиот Совет го поткрепува и со околноста што наводите изнесени во дописот биле паушални и непоткрепени со докази и поради тоа што станува збор за анонимен допис кој бил поднесен од група адвокати од Адвокатска заедница ----- и не содржал конкретно име и презиме на подносителите и нивна адреса или адреса на адвокатската заедница, а предвид на изнесеното не постоела можност да се побара уредување на дописот со цел преземање на конкретни дејствија согласно законските надлежности на Судскиот Совет.

Врз основа на сето погоре констатирано, ДКСК утврди дека во врска со предметниот случај прибрани се потребните информации и од увидот во истите дојдено е до сознание дека за случајот е постапено од страна на органи кои се надлежни да постапуваат од областа, а кои известуваат дека кривична пријава за случајот против наведените лица не била заведена во ОЈО за ГОКК, како и дека со оглед дека во конкретниот случај се работи за анонимна пријава со паушални и непоткрепени наводи не постоела можност да се побара уредување на дописот со цел преземање на конкретни дејствија согласно законските надлежности на Судскиот Совет на РСМ. Имајќи го предвид наведеното, ДКСК оцени дека нема елементи за натамошно постапување по предметот и одлучи како во диспозитивот на оваа одлука.

ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Претседател,  
Билјана Ивановска

Изработил: Ј.Ц.  
Одобрил: Г.Т., Член на ДКСК

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>